



महाराष्ट्र शासन

एकात्मिक बाल विकास सेवा योजना आयुक्तालय,

महाराष्ट्र राज्य, नवी मुंबई

(महिला व बाल विकास विभाग)

कार्यालयाचा पत्ता :- रायगड भवन, रिअर विंग, पहिला मजला, सी.बी.डी. बेलापूर- ४०० ६१४

Email- mahaposhan@gmail.com दूरध्वनी क्र.-०२२-२७५७६३८८, ३२२, ३२३ Fax-०२२-२७५७६३२४

जा.क्र.एबाविसेयो/का-७/२०२०/२८०२

दिनांक-१५/९/२०२०

प्रति,

१) जिल्हा कार्यक्रम अधिकारी (मबावि)

जिल्हा परिषद----- (सर्व)

२) बाल विकास प्रकल्प अधिकारी

(नागरी)----- (सर्व)

विषय :- कोवीड-१९ नियंत्रणासाठी तसेच मृत्युदर कमी करण्यासाठी ‘माझे कुटुंब-माझी

जबाबदारी’ कोवीड मुक्त महाराष्ट्र ही मोहिम राबविणेबाबत.

संदर्भ :- सार्वजनिक आरोग्य विभाग, मंत्रालय, यांचा शासन निर्णय क्र. कोरोना-२०२०/

प्र.क्र. ३९१/ आरोग्य-५ दिनांक १२ सप्टेंबर, २०२०

उपरोक्त संदर्भीय सार्वजनिक आरोग्य विभागाच्या शासन निर्णयान्वये राज्यातील कोविड रुग्णांची संख्या दिवसेंदिवस वाढत असल्यामुळे गृहभेटी, तपासणी आणि कोमॉर्बोड आजारी व्यक्तींना उपचार आणि आरोग्य शिक्षण याद्वारे या साथीवर नियंत्रण आणण्यासाठी संपुर्ण राज्यात ‘माझे कुटुंब- माझी जबाबदारी’ ही मोहिम शासन निर्णयासोबतच्या परिशिष्टात नमूद मार्गदर्शक सूचना व तत्वांनुसार राबविण्यास मान्यता देण्यात आलेली आहे.

‘माझे कुटुंब- माझी जबाबदारी’ मोहिमे अंतर्गत राज्यातील शहर/गाव/पाडे-वस्त्या/ तांडे यातील प्रत्येक नागरिकांची आरोग्य तपासणी, कोमॉर्बोड आजारी व्यक्तींना उपचार आणि प्रत्येक नागरिकास व्यक्तीशः भेटून आरोग्य शिक्षण देण्यात येणार आहे. वरील मोहिम दि. १५/९/२०२० ते २५/१०/२०२० या कालावधीमध्ये घेण्याचे निश्चित करण्यात आले आहे. दि. १५/९/२०२० पासून मोहिम राबवावयाची असल्यामुळे पूर्व तयारी करणेसाठी संदर्भीय शासन निर्णय व प्रारूप मार्गदर्शक सूचना सोबत जोडण्यात येत आहेत.

- १) मोहिम कालावधीमध्ये गृहभेटी देण्यासाठी आरोग्य पथके तयार करण्यात येत आहेत. प्रत्येक जिल्ह्यास आवश्यक आरोग्य पथकांची संख्या मार्गदर्शक सूचनांमध्ये नमूद आहे. एक पथकामध्ये १ आरोग्य कर्मचारी आणि २ स्थानिक लोकप्रतिनिधींनी दिलेले स्वयंसेवक असतील.
- २) एक पथक दररोज ५० घरांना भेटी देतील. भेटी दरम्यान घरातील सर्व सदस्यांचे तापमान SpO₂ तपासणे तसेच Comorbid Condition आहे का याची माहिती घेण्यात येईल.

- ३) ताप, खोकला, दम लागणे, SpO₂ कमी अशी कोविडसदृश्य लक्षणे असणाऱ्या व्यक्तींना जबळच्या Fever Clinic मध्ये संदर्भित करण्यात येईल. Fever Clinic मध्ये कोवीड-१९ प्रयोगशाळा चाचणी करून पुढील उपचार केले जातील.
- ४) Comorbid Condition असणारे रुग्ण नियमित उपचार घेतात का याची खात्री केली जाईल आणि आवश्यक तेथे औषधे व तपासणीत संदर्भित केले जाईल.
- ५) प्रत्येक ५ ते १० पथकांमागे १ डॉक्टर उपचार व संदर्भसेवा देईल.
- ६) घरातील सर्व सदस्यांना व्यक्तीश: प्री कोवीड, कोवीड आणि पोस्ट कोवीड परिस्थितीनुसार आरोग्य संदेश समजावून सांगितले जातील.
- उपरोक्त नुसार कार्यवाही करण्यासाठी या कार्यालयामार्फत खालील प्रमाणे सूचना निर्गमित करण्यात येत आहेत.
१. “माझे कुटुंब- माझी जबाबदारी” या मोहिमेसाठी आरोग्य विभागाला आवश्यकतेनुसार अंगणवाडी सेविका, मदतनीस यांच्या सेवा दि. १५/९/२०२० ते २५/१०/२०२० या कालावधीत उपलब्ध करून देण्यात याव्यात व सदर मोहिमेस १००% यशस्वी करणेसाठी सहकार्य करावे.
 २. दि. १५/९/२०२० ते २५/१०/२०२० या कालावधीत क्षेत्रीय यंत्रणा सहभागी करण्यात याव्यात.
 ३. सदर मोहिमेसाठी वेळोवेळी प्राप्त होणाऱ्या शासन आदेशाचे पालन करावे.
 ४. तसेच गृहभेटी दरम्यान पोषण व कुपोषण मुक्तीसाठी सुसंवाद साधावा.
 ५. “माझे कुटुंब- माझी जबाबदारी” ही मोहिम राबवितांना एकात्मिक बाल विकास सेवा योजनेचे मुळ काम खोलंबणार नाही, याची दक्षता घ्यावी. उदा. पोषण आहाराचे वाटप, ग्रोथ मॉनिटरिंग, सॅम बालकांना VCDC मध्ये दाखल करणे, सॅम बालकांच्या घरी भेट देणे, ही कामे प्राधार्याने करावी.
- “माझे कुटुंब- माझी जबाबदारी” मोहीम ही कोवीड-१९ साथ नियंत्रणासाठी अत्यंत महत्वाची आहे. त्यामुळे आपल्या जिल्ह्यात मोहिमेची अंमलबजावणी काटेकोरपणे होईल आणि सर्व संशयीत कोवीड-१९ रुग्ण आणि कोमॉर्बीड व्यक्ती यांना तपासणी, चाचणी व उपचार या सेवा मिळतील याची दक्षता घेणेसाठी आरोग्य विभागास १००% सहकार्य करण्यात यावे.



इंद्रा मालो, (भा.प्र.से.)

आयुक्त,
एकात्मिक बाल विकास सेवा योजना,
महाराष्ट्र राज्य, नवी मुंबई.

प्रत,

- १) मा. प्रधान सचिव, सार्वजनिक आरोग्य विभाग, मंत्रालय, मुंबई यांना माहितीस्तव सविनय सादर
- २) मा. सचिव, महिला व बाल विकास विभाग, मंत्रालय, मुंबई यांना माहितीस्तव सविनय सादर
- ३) संचालक, आरोग्य सेवा संचालनालय, मुंबई/ पुणे
- ४) जिल्हाधिकारी, जिल्हा----- (सर्व)
- ५) मुख्य कार्यकारी अधिकारी, जिल्हा परिषद----- (सर्व)